

## ॥ श्री रुद्राष्टकम् ॥

नमामीशमीशाननिर्वाणरूपं विभुं व्यापकं ब्रह्मवेदस्वरूपम् ।  
निजं निर्गुणं निर्विकल्पं निरीहं चिदाकाशमाकाशवासं भजेऽहम् ॥ १॥

निराकारमोकारमूलं तुरीयं गिरा ज्ञान गोतीतमीशं गिरीशम् ।  
करालं महाकालकालं कृपालं गुणागारसंसारपारं नतोऽहम् ॥ २॥

तुषाराद्रिसंकाशगौरं गभीरं मनोभूतकोटिप्रभा श्रीशरीरम् ।  
स्फुरन्मौलिकल्लोलिनी चारुगङ्गा लसद्बालबालेन्दु कण्ठे भुजङ्गा ॥ ३॥

चलत्कुण्डलं भ्रू सुनेत्रं विशालं प्रसन्नाननं नीलकण्ठं दयालम् ।  
मृगाधीशचर्माम्बरं मुण्डमालं प्रियं शङ्करं सर्वनाथं भजामि ॥ ४॥

प्रचण्डं प्रकृष्टं प्रगल्भं परेशमखण्डमजं भानुकोटिप्रकाशम् ।  
त्रयः शूलनिर्मूलनं शूलपाणिं भजेऽहं भवानीपतिं भावगम्यम् ॥ ५॥

कलातीतकल्याणकल्पान्तकारी सदा सज्जनानन्ददाता पुरारी ।  
चिदानन्दसन्दोहमोहापहारी प्रसीद प्रसीद प्रभो मन्मथारी ॥ ६॥

न यावद् उमानाथ पादारविन्दं भजन्तीह लोके परे वा नराणाम् ।  
न तावत्सुखं शान्तिं सन्तापनाशं प्रसीद प्रभो सर्वभूताधिवासम् ॥ ७॥

न जानामि योगं जपं नैव पूजां नतोऽहं सदा सर्वदा शम्भु तुभ्यम् ।  
जराजन्मदुःखौघतातप्यमानं प्रभो पाहि आपन्नमामीश शम्भो ॥ ८॥  
प्रभो पाहि आपन्नमामीश शम्भो.....

रुद्राष्टकमिदं प्रोक्तं विप्रेण हरतोषये ।  
ये पठन्ति नरा भक्त्या तेषां शम्भुः प्रसीदति ॥

### सिद्धि विधान –

किसी भी त्रयोदशी से आरम्भ कर नित्य 250 पाठ 40 दिन तक करने से यह स्तोत्र सिद्ध होता है और साधक पर भगवान शिव प्रसन्न होकर मनोकामना पूर्ण करते है !

द्वारा,

श्रद्धेय स्वामी रुपेश्वरानंद जी महाराज

- स्वामी रुपेश्वरानंद आश्रम , बलुआ घाट, जिला- चंदौली ( काशी क्षेत्र ),  
उत्तर प्रदेश ( भारत )  
Mo.No.+91- 7607233230,  
E-mail – [swamirupeshwar@gmail.com](mailto:swamirupeshwar@gmail.com)

अधिक जानकारी के लिए देखें : <http://swamirupeshwaranand.in/>

-